

महाराष्ट्र सुजल व निर्मल अभियानांतर्गत  
पातूर (जि. अकोला) शहर पाणी पुरवठा  
योजनेच्या भांडवली कामांच्या सुधारीत  
प्रस्तावास प्रशासकीय मान्यता देण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: सुनिअ २०१५/प्र.क्र.१४० /पापु.२२**  
गो.ते. हॉस्पिटल संकुल इमारत, लोकमान्य टिळक मार्ग  
मंत्रालय, मुंबई ४०० ००१  
तारीख: ०५ मार्च, २०१६

**वाचा :**

- १) शासन निर्णय, पाणी पुरवठा व स्वच्छता विभाग, क्रमांक सुनिअ २००८/प्र.क्र.१ /पापु२२, दिनांक २२ ऑक्टोबर, २००८
- २) शासन निर्णय, पाणी पुरवठा व स्वच्छता विभाग, क्रमांक सुनिअ २००८/प्र.क्र.१९८/ पापु-२२, दिनांक २३ डिसेंबर, २००८
- ३) शासन निर्णय, पाणी पुरवठा व स्वच्छता विभाग, क्रमांक सुनिअ २०१३/प्र.क्र. ४९२/ पापु.२२ दिनांक १७.१.२०१४
- ४) मुख्याधिकारी, पातूर नगर परिषद, जि. अकोला यांचे पत्र क्र.१४१, दि. २९.४.२०१५
- ५) मुख्य अभियंता, महाराष्ट्र जीवन प्राधिकरण, पुणे प्रादेशिक विभाग, पुणे यांचे पत्र क्र.मु.अ.(पुणे)/तांशा २/२६६, दि. ४.२.२०१६

**प्रस्तावना :**

शासन निर्णय, दिनांक २२ ऑक्टोबर, २००८ अन्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे असा महाराष्ट्र सुजल व निर्मल अभियानाचा मुख्य उद्देश आहे.

२ महाराष्ट्र सुजल व निर्मल अभियानांतर्गत, शासन निर्णय, दिनांक १७.१.२०१४ अन्वये पातूर शहर पाणी पुरवठा योजनेच्या रुपये ११,६३,६५,०००/- इतक्या किंमतीच्या भांडवली कामांस प्रशासकीय मान्यता देण्यात आली आहे. तथापि, मुख्याधिकारी, पातूर नगर परिषद यांनी योजनेची स्थानिक परिस्थिती (शाश्वत स्रोत, हद्दवाढ इ.) विचारात घेऊन व योजना परिपूर्ण होण्याच्या दृष्टीने सदर योजनेमध्ये काही तांत्रिक बदल करण्याची विनंती केली असून योजनेचा सविस्तर प्रकल्प अहवाल (डिपीआर) शासनास सादर केला आहे. मुख्य अभियंता, महाराष्ट्र जीवन प्राधिकरण, पुणे प्रादेशिक विभाग, पुणे यांनी संदर्भ क्र. ५ अन्वये पातूर शहर पाणी पुरवठा योजनेच्या रुपये ११,५५,७९,१२३/- इतक्या किंमतीच्या भांडवली कामांच्या सुधारीत प्रस्तावास तांत्रिक मान्यता दिली आहे. सुधारीत प्रस्तावामुळे पातूर शहर पाणी पुरवठा योजनेच्या भांडवली कामांवरील

खर्चामध्ये बचत होणार आहे. सदर बाबी विचारात घेऊन, शासन निर्णय, दिनांक १७.१.२०१४ अन्वये प्रशासकीय मान्यता देण्यात आलेल्या पातूर शहर पाणी पुरवठा योजनेच्या भांडवली कामांमध्ये काही तांत्रिक बदल करून सुधारीत प्रस्तावास प्रशासकीय मान्यता देण्याची बाब शासनाच्या विचाराधिन होती.

### शासन निर्णय :-

महाराष्ट्र सुजल व निर्मल अभियानांतर्गत, शासन निर्णय, दिनांक १७.१.२०१४ अन्वये प्रशासकीय मान्यता देण्यात आलेल्या पातूर शहर पाणी पुरवठा योजनेच्या एकूण रुपये ११,५५,७९,१२३/- (रुपये अकरा कोटी पंचावन्न लाख एकोणऐंशी हजार एकशे तेवीस फक्त ) किंमतीच्या भांडवली कामांच्या सुधारीत प्रस्तावास प्रशासकीय मान्यता देण्यात येत आहे. पातूर शहर पाणी पुरवठा योजनेसाठी मंजूर केलेली सुधारीत उपांगे व त्यांच्या किंमतीचे सुधारीत विवरण खालीलप्रमाणे आहे.

(रक्कम रुपयांत)

अ.क्र.	योजनेतील मंजूर उपांगे	शासन निर्णय दि.१७.१.२०१४ अन्वये मंजूर किंमत	सुधारीत किंमत
१	अॅप्रोच चॅनल	११,०४,९५०	४३,९६,५८२
२	हेडवर्क्सची दुरुस्ती	४,२०,०६६	४८,१८,०७२
३	अशुध्द पाण्याची पंपिंग मशिनरी	५१,२७,४६०	५०,६९,५८७
४	शुध्द व अशुध्द पाण्याची उर्ध्ववाहिनी	२,४८,४४,७७०	२,०६,०६,१०४
५	संप व पंप हाऊस	१४,३७,६८६	१४,३९,६१५
६	शुध्द पाण्याची पंपिंग मशिनरी	२०,५४,५४९	२०,५७,३०३
७	मुख्य संतुलन टाकी	६२,२९,५७५	६२,३७,९२८
८	फिडर मेन	१,०७,६६,२५०	९७,१४,५३०
९	गुजरी बाजार येथे उंच पाण्याची टाकी	४०,२५,९४२	४०,३१,४६७
१०	शाहबाबू हिलझोन येथे उंच पाण्याची टाकी	३५,९६,०८४	३६,५४,२१३
११	रेस्ट हाऊस येथे उंच पाण्याची टाकी	१७,०६,३९१	१७,०८,६७९
१२	वितरण वाहिनी	४,४२,३२,४०८	३,७०,२६,९७६
१३	बल्क मीटर	१०,०३,३४१	-----
१४	किरकोळ कामे	२,०८,११५	१४,८६,६८९
१५	अस्तित्वातील जलशुध्दीकरण केंद्राची सुधारणा	-----	३७,८८,१४८
	<b>एकूण किंमत</b>	<b>१०,६७,५७,५८७</b>	<b>१०,६०,३५,८९३</b>
	९% ईटीपी चार्जस	९६,०७,४१३	९५,४३,२३०
	<b>एकूण किंमत रुपये</b>	<b>११,६३,६५,०००</b>	<b>११,५५,७९,१२३</b>

२. पातूर शहर पाणी पुरवठा योजनेतील मंजूर भांडवली कामांचा सुधारीत वितीय आकृतिबंध खालीलप्रमाणे राहिल.

नागरी संस्थेचे नाव व वर्ग	योजनेची किंमत	अनुज्ञेय अनुदान (९०%)	नागरी संस्थेचा सहभाग (१०%)
पातूर नगर परिषद, जि. अकोला	११,५५,७९,१२३	१०,४०,२१,२११	१,१५,५७,९१२

३. पातूर शहर पाणी पुरवठा योजनेतील मंजूर भांडवली कामांच्या सुधारीत प्रस्तावास, शासन निर्णय, दिनांक १७.१.२०१४ मध्ये नमूद केलेल्या अटीच्या अधिन राहून प्रशासकीय मंजूरी देण्यात येत आहे. तसेच, मुख्य अभियंता, महाराष्ट्र जीवन प्राधिकरण, पुणे प्रादेशिक विभाग, पुणे यांचे संदर्भाधिन क्र. ५ येथे नमूद पत्रात नमूद केलेल्या अटीची पूर्तता करणे पातूर नगर परिषदेस बंधनकारक राहिल.

४. पातूर शहर पाणी पुरवठा योजनेतील मंजूर सुधारीत भांडवली कामांचा खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहायक अनुदान (२२१५ १६४७), ३१ सहायक अनुदान (वेतनेतर) या लेखाशिर्षाखाली खर्ची घालावा व त्याखालील मंजूर तरतूदीतून भागविण्यात यावा

५. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०५१०२०११७६२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. ज. तुमराम)

कार्यासन अधिकारी, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.

- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई/नागपूर.
- संचालक, नगरपालिका प्रशासन संचालनालय, मुंबई.
- विभागीय आयुक्त, महसुल विभाग, अमरावती
- जिल्हाधिकारी, अकोला
- मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे.
- मुख्य अभियंता, महाराष्ट्र जीवन प्राधिकरण, पुणे प्रादेशिक विभाग, पुणे
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- अध्यक्ष/मुख्याधिकारी, पातूर नगर परिषद, ता. पातूर, जि. अकोला.
- जिल्हा कोषागार अधिकारी, अकोला
- जिल्हा प्रकल्प अधिकारी, (नगरपालिका) जिल्हाधिकारी कार्यालय, अकोला
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.